



محدث فتاویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

”میں نے مجلہ العربی عدد 237 بابت ماہ شعبان 1398ھ میں ڈاکٹر محمد احمد خلیف اللہ کا ایک مقالہ پڑھا ہے جس کا موضوع تھا ”مطالعہ قرآن... اعتراضات کا جواب“ زواہد سے

امید ہے کہ آپ اس مقالہ کو ملاحظہ فرمائیں گے خاص طور پر اس کے اس حصہ کو جو ترجمہ قرآن سے متعلق ہے اور ان کے کلام سے بظاہر یوں معلوم ہوتا ہے کہ ان کی مراد حرفی ترجمہ سے ہے۔ ترجمہ قرآن کے جواز کے بارے میں انہوں نے جو اسباب بیان کیے ہیں ان کے بارے میں آپ کی کیا رائے ہے؟ رہنمائی فرمائیں۔ اللہ تعالیٰ آپ کو جزائے خیر سے نوازے اور اپنی شریعت اور اپنے نبی محمد ﷺ کی سنت کا دفاع کرنے والوں میں سے بنائے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

ڈاکٹر صاحب کے مذکورہ مقالہ سے یہ واضح ہوتا ہے کہ ان کی مراد قرآن مجید کے معانی کا ترجمہ جائز ہے جب کہ یہ ترجمہ کوئی ایسا عالم کرے جو قرآن مجید کے معانی کو صحیح طور پر سمجھتا ہو اور انہیں دوسری زبان میں صحیح طور پر بیان کر سکتا ہو اور یہ تعبیر ایسے دقیق انداز میں ہو جس سے نصوص قرآن کے معنی صحیح سمجھ میں آجائے ہوں تاکہ قرآن مجید کے معانی و مطالب کو ان لوگوں تک پہنچانے کا فریضہ بھی ادا کیا جاسکے جو عربی زبان نہیں جانتے۔ شیخ الاسلام احمد بن تیمیہ اللہ علیہ فرماتے ہیں کہ اہل اصطلاح سے ان کی اصطلاح اور ان کی لغت کے مطابق ہونا مکروہ نہیں ہے جب کہ اس کی ضرورت نہ ہو تو ائمہ نے اسے مکروہ قرار دیا ہے۔ ”نبی اکرم ﷺ نے ام خالد بنت سعید بن عاص سے فرمایا تھا جب کہ وہ پھوٹی بھی تھیں اور وہ سرزمین جشہ میں پیدا ہوئی تھیں کیونکہ ان کے والد ہجرت کے وہاں تشریف لے گئے تھے تو آپ نے فرمایا تھا آئے ام خالد! ”ہذا سنا“ اور زبان جشہ میں سنا کے معنی حسن کے ہیں۔

(صحیح البخاری اللباس النخيص السوءاء حدیث: 5832)

آپ نے یہ لفظ اس لیے استعمال کیا کہ ام خالد کی یہ زبان تھی لہذا جو شخص قرآن و حدیث کو سمجھنے کے لیے ترجمہ کا محتاج ہو تو اس کے لیے ترجمہ کیا جانا چاہیے۔ اس طرح معلم کو بھی چاہیے وہ دوسری قوموں کی کتابوں کو ان کی زبان میں پڑھے اور عربی میں ترجمہ کرے جیسا کہ نبی اکرم ﷺ نے حضرت زید بن ثابت رضی اللہ عنہ کو یہ حکم دیا تھا کہ یہودیوں کی کتاب کو سیکھیں تاکہ وہ آپ کے لیے ان کی زبان میں لکھنے پڑھنے کی خدمت کو سرانجام دے سکیں کیونکہ یہودیوں پر اعتقاد نہیں تھا۔

(صحیح البخاری الاحکام باب ترجمۃ الحکام وحل یحوز ترجمان واحد؛ حدیث: 7195 معلقا سنن ابی داؤد العلم باب رواۃ حدیث اهل الكتاب حدیث: 3645 وجامع الترمذی الاستئذان حدیث: 2715)

صوفی ترجمہ جائز نہیں ہے اس سے قبل مجلس کبار علماء سعودی عرب نے بھی اس سلسلہ میں قرارداد منظور کی ہے مزید تفصیل کے لیے ملاحظہ فرمائیں۔

هذا ما عندني والله اعلم بالصواب

فتاویٰ اسلامیہ

ج 4 ص 56

محدث فتویٰ